

ШАРТНОМА

**оид ба ташкили ҳисоббаробаркунни ғайринақдӣ бо
воситаҳои электронии пардохтии ЧСК «Бонки Эсхата»
(ОФЕРТАИ ОММАВӢ)**

Чамъияти саҳомии кушодай “Бонки Эсхата” минбаъд “Бонк” номида мешавад аз як тараф ва Шахси ҳуқуқӣ ё Соҳибкорӣ инфириодӣ, ки тибқи талаботи қонунгузорӣ амал менамояд ва минбаъд “Ташкилот” номида мешавад аз тарафи дигар, дар якчоягӣ “Тарафҳо” ва дар алоҳидагӣ “Тараф” номида мешаванд, Шартнома оид ба ташкили ҳисоббаробаркунни ғайринақдӣ бо воситаҳои электронии пардохтии ЧСК “Бонки Эсхата” (Офертаи оммавӣ) (минбаъд дар матн Шартнома)-ро бо шарту талаботҳои боби 2-и Шартномаи мазкур, бастанд:

1. ИСТИЛОҲОТ ВА МАФҲУМҲО

1.1. Барои мақсад ва пурра фаҳмо шудани Шартномаи мазкур дар поён истилоҳот оварда шудааст, ки чунин мазмун доранд:

- **Ариза-дарҳост** – дарҳост оид ба пайваст намудани **POS-терминал/QR-рамз** ва ҳамроҳ шудан ба Шартнома оид ба ташкили ҳисоббаробаркунни ғайринақдӣ бо воситаҳои электронии пардохтии ЧСК “Бонки Эсхата” (Офертаи оммавӣ), ки шакли он аз ҷониби Бонк муқаррар карда шудааст ва аз ҷониби Ташкилот тибқи тартиби муқарраргардида имзо карда шудааст (**Замимаи №1**).
- **БМТ** – Бонки миллии Тоҷикистон.
- **Низоми байналмиллалии пардохт (НБП)**-низоми ташкили ҳисоббаробаркунни байни иштирокчиёни НБП дар давлатҳои гуногун, ки аз стандартҳо ва тартиби ягонаи гузаронидани пардохтҳо бо воситаи Кортҳои пардохтии (VISA International, UPI (Union Pay International), MasterCard International, JCB, Diners Club, American Express ва ф.) истифода мебаранд.
- **Кортҳои локалӣ (доҳилӣ)**- корте, ки танҳо дар доираи шабакаи терминалӣи Бонк хизматрасонӣ карда мешаванд;
- **Кортҳои миллӣ** - корте, ки дар доираи шабакаи терминалӣи иштирокчиёни Низоми пардохтии миллии “Корти миллӣ” хизматрасонӣ карда мешаванд;
- **Воситаи электронии пардохтӣ** – восита ва (ё) усуле, ки ба муштари таҳвилгари хизматрасониҳои пардохтӣ барои таҳия, тасдиқ ва додани фармоиши пардохтӣ бо мақсади интиқоли маблағ дар доираи шаклҳои истифодашавандай ҳисоббаробаркунниҳои ғайринақдӣ бо истифодаи технологияҳои иттилоотио коммуникатсионӣ, ҳомили электронии иттилоот, аз ҷумла корти пардохтии бонкӣ ва дигар таҷҳизоти техникий имкон медиҳад;
- **QR-рамз (Quick Response Code)** – рамзест, ки аз ҷониби Бонк ба Ташкилот барои гузаронидани амалиётҳои ғайринақдӣ бо воситаи бонки мобилии «Эсхата Онлайн» пешниҳод карда мешавад;
- **Корти пардохтии бонкӣ (Корт)** – воситаи пардохтие мебошад, ки тавассути он дорандай корт бо истифодаи рақами мушаххаскунандай шахсии худ ва/ё дигар рамзҳое, ки дорандай корти пардохтии бонкиро муайян менамояд, барои гузаронидани амалиёти аз ҷониби ношир пешинишуда, ба суратҳисоби бонкӣ дастрасии фосилавӣ дорад;
- **Эсхата Онлайн** – бонқдории мобилий, ки бо истифодаи воситаҳои барномавию техникий ва телекоммуникатсионӣ барои гузаронидани амалиёти бонкӣ, гирифтани иттилоот оиди бақияи маблағ дар суратҳисоби бонкӣ ва амалиёти гузаронидашуда, ба мизоч (дорандай бонки мобилий) дастрасии фосилавиро ба суратҳисоби бонкии ў имконият медиҳад;
- **Эквайер** - ташкилоти қарзии молиявие, ки бо эквайринг машғул мебошад;
- **Эквайринг** – фаъолияти ташкилоти қарзии молиявӣ оид ба пешниҳоди пули нақд ба дорандагони kortҳои пардохтии бонкӣ ва ба роҳ мондани муносибатҳои шартномавӣ бо муассисаҳои савдо ва хизматрасоние, ки kortҳои пардохтии бонкиро ҳангоми анҷом додани ҳисоббаробаркунниҳои ғайринақдӣ қабул менамояд;
- **Эмитент**- ташкилоти қарзии молиявие, ки тибқи технология ва қоидаҳои низоми пардохт ба барориши kortҳои пардохтии бонкӣ машғул мебошад;

- **Терминал (ихтисораи pos-терминал мутобики амалияи байналмилалӣ)** – таҷҳизоти барномавию техникии электронӣ, ки барои хондани маълумот аз корт, таҳия, интиқол ва қабул намудани маълумот дар бораи амалиёт бо корт ба (аз) низоми пардохтии даҳлдор имконият медиҳад;
- **Дафтари электронӣ** -хӯҷҷат ва ё маҷмӯи хӯҷҷатҳо дар шакли электронӣ, ки амалиётҳои барои давраи муайян бо Терминал гузаронидашударо дарбар мегирад;
- **Таҷҳизот** – Терминал, Импринтер, телефони мобилий ва дигар таҷҳизоте, ки аз ҷониби Бонк ба Ташкилот барои истифодабарии мувакқатӣ ва дар доираи Шартномаи мазкур гузаронидани амалиётҳо бо Кортҳои пардохти пешниҳод карда шуда, дар маркази авторизатсионии Бонк ба қайд гирифта шудааст;
- **Авторизатсия** – тартиби тасдиқ намудани ваколатҳои дорандай корт аз ҷониби эмитент барои гузаронидани амалиёт бо истифодаи корти пардохтии бонкӣ;
- **Рамзи авторизатсия** – рақами маҳсуси ягона, ки ба амалиёти бо истифодаи Корт гузаронидашуда, дода шуда Авторизатсияи амалиётии Бонкро тасдиқ мекунад.
- **Баргардонидани воситаи пулӣ** – амалиёт оид ба баргардонидани пурра ё қисми маблағи пардохти мол/хизматрасонии Ташкилот ба суратҳисоби кортии Дорандай корт, агар бекор кардани амалиёт оид ба пардохти мол/хизматрасонӣ имконнозазир бошад (агар аз ҷониби Ташкилот ба Бонк ҳӯҷҷат оид ба амалиёти пардохти мол/хизматрасонӣ барои пардохт пешниҳод шуда бошад).
- **Доранда** – шаҳси воқеӣ, ки ба номи вай Эмитент корт баровардааст ва ё дорандай бонки мобилии «Эсхата онлайн»;
- **Ҳӯҷҷат вобаста ба амалиётҳо бо истифода аз кортҳои пардохти (Ҳӯҷҷат)** – ҳӯҷҷат (слипи Импринтер, расиди POS-терминал/КҚМ, дафтари электронии Терминал), ки асос барои ҳисоббарро барқунии амалиётҳои тавассути корт гузаронидашуда ва тасдиқунандай иҷроиши он мебошад, ки бо истифода аз Корт дар шакли қофази ва/ё электронӣ тартиб дода шуда, имзои шахсии Дорандай корт ё қиёси рақамии имзои ў, гузошта мешавад;
- **Импринтер-таҷҳизоти меҳаникӣ прокатӣ**, ки дар Бонк ба қайд гирифта шуда, барои гузаронидани нақши реквизитҳои Корт ба ҳӯҷҷат пешбинӣ шуда, дар слипҳо - барандаҳои қофазӣ тартиб дода шудааст;
- **МНХ (мошинаи назорати-хазинавӣ)** - компютери маҳсус, ки бо барномаи хазинавӣ ҷиҳозонида шуда, бо дастгоҳи хондани маълумот аз Корт таъмин шудааст ва дар қайди Бонк буда, барои автоматизатсияи амалиётҳои пардохтии Ташкилот, инчунин авторизатсияи электронӣ истифода бурда мешавад;
- **Бекор кардани амалиёти пардохти мол/хизматрасонӣ** -bekor karadani autorizatsiiai amaliyet, inchunin hӯҷҷat bo vobasta ba in amaliyet, bo istifoda az Kort va bonki mobiliis «Eshata Onlайн»;
- **Тарофаи Бонк (Тарофаи амалқунандай бонк)** – ҷадвале, ки дар он нархи хизматрасонии Бонк қайдшуда, дар сомонаи расмии Бонк www.eskhata.com чойгир карда шудааст.

2. ТАРТИБИ БАСТАНИ ШАРТНОМА

- Шартномаи мазкур офертаи оммавӣ ба ҳисоб рафта тавассути сомонаи расмии Бонк www.eskhata.com, барномаи низоми фосилавии бонкӣ, дар воҳидҳои соҳтории бонк (бо яке аз ин усулҳо), чойгир ва пешниҳод карда мешавад. Аксепти шартномаи мазкур аз ҷониби Ташкилот, ин ба Бонк дар шакли қофазӣ бо имзои шахсӣ ва муҳр пешниҳод намудани шакли аз тарафи Бонк муқарраршудаи Ариза-дарҳост (**Замимаи №1**), мебошад.
- Бо ҳоҳиш ва талаби Ташкилот матни Шартномаи мазкур метавонад, ба Ташкилот бо тарзи чопӣ (дар ҳомили қофазӣ) барои шинос шудан пешниҳод карда шавад.
- Аксепти Шартномаи мазкур наметавонад бо тартиби дигаре анҷом дода шавад, ба ғайр аз талаботҳое, ки Шартномаи мазкур пешбинӣ намудааст.
- Ариза-дарҳост аз лаҳзай аз ҷониби Ташкилот бо имзо ва мӯҳр пешниҳод шудан ва аз шахси масъули Бонк қабул намудан ва дар он қайд оиди қабул шудан гузоштан далели баста шудани Шартнома бо Ташкилот ва ҳамроҳ шудани он ба Шартномаи мазкур мебошад. Нусҳаи Ариза-дарҳост бо қайди Бонк ҳангоми зарурият бо ҳоҳиши Ташкилот ба Ташкилот пешниҳод карда мешавад.

Аксепт намудани Шартномаи мазкур аз ҷониби Ташкилот ин тасдиқи бо шарту талаботҳои Шартномаи мазкур ва Тарофаҳои бонк шинос шудани Ташкилот мебошад. Ташкилот инчунин тасдиқ мекунад ва розӣ аст, ки шарту талаботҳои Шартнома ва Тарофаҳои бонкро риоя менамояд.

3. МАТЛАБИ ШАРТНОМА

3.1. Бонк ба Ташкилот хизматрасонии эквайрингиро барои қабул намудани пардохтҳои ғайринақдӣ бо истифода аз “Эсхата Онлайн” тариқи QR-рамз, Pos-терминал ва Корти пардохтӣ ва дигар воситай электронии пардохтӣ ба роҳ мемонад. Ташкилот бошад пардохти ҳаққи фурӯши мол/хизматрасониро бо истифода аз воситай электронии пардохтӣ аз мизочонаш қабул менамояд ва ба Бонк барои хизматрасонии эквайрингӣ мутобики Тарофай амалкунандаи Бонк ҳаққи хизматрасониро пардохт мекунад.

3.2. Номгӯи Низомҳои пардохтӣ ва намуди кортҳои пардохтӣ, ки аз ҷониби Ташкилот қабул карда мешаванд дар Тарофай амалкунандаи Бонк, зикр мегардад.

3.3. Аз ҷониби Ташкилот ба Бонк аз рӯи ҳамаи амалиётҳои тариқи Корти пардохтӣ гузаронидашуда чекҳо пешниҳод карда мешавад. Чекҳо ба таври автоматӣ таҳия карда шуда, бо воситай барномаи маҳсус ба эквайер пешниҳод карда мешаванд.

4.ХУҚУҚ ВА УҲДАДОРҲОИ ТАРАФҲО

4.1. Ташкилот уҳдадор аст:

4.1.1. Ҳамаи ҳучҷатҳои пешбининамудаи қонунгузории Ҷумҳурии Тоҷикистон, ки барои ба амал баровардани фаъолияти қонунӣ вобаста ба матлаби Шартномаи мазкур заруранд, дошта бошад.

4.1.2. Ба Доранда дар муддати рӯзи пурраи кории Ташкилот хизмат расонад. Ҳангоми ҳисоббаробаркунӣ бо истифодаи Корт, бонки мобилии Эсхата Онлайн ва ё дигар воситай электронии пардохтӣ ҳамчун асос нарҳоеро гирад, ки Ташкилот барои ҳисоббаробаркуни нақдӣ муқаррар кардааст, дигар ҳаққи хизматрасонӣ (комиссия) нааситонад ва ё нарҳро баланд нақунад.

4.1.3. Ҳамаи қоидаҳои Бонкро, ки дар Шартномаи мазкур ва «Тартиби кор бо Кортҳои пардохтии байналмиллалӣ» муқаррар шудааст, бе чуну ҷаро намояд. Бо Тартиби кор бо Кортҳои пардохтии байналмиллалӣ (минбаъд дар матн Тартибот, Замимаи №3 ба Шартнома) Ташкилот аз сомонаи расмии Бонк www.eskhata.com ва ё аз воҳидҳои соҳтории Бонк мустақилона шинос шавад.

4.1.4. Таҷҳизоти Бонкро, ки ба Ташкилот барои истифодабарии муваққатӣ пешниҳод шудааст, тибқи Даствур оиди кор бо Таҷҳизот истифода барад. Барои гум кардан, вайрон шудан ва талафи шакли молии (ба истиснои фарсадашавии табии амортизатсионӣ) Таҷҳизоти Бонк, ки дар ҳудуди Ташкилот таҷҳизонида шудааст, аз рӯзи ба имзо расидани Санади қабулу супориши таҷҳизот (Замимаи №4 ба Шартномаи мазкур. Замимаи мазкур танҳо дар ҳолати супоридани Pos-терминал ё телефон чоп ва ба имзо расонида мешавад.) пурра ҷавобгар буда, ҳамаи ҳароҷотҳои Бонкро вобаста ба таъмир ё ивази таҷҳизот ҷуброн намояд.

4.1.5. Бо талаби Бонк Таҷҳизоти барои истифодабарии муваққатӣ додашуда, маводҳои даствурӣ ва ашёҳои ҳароҷотии истифоданашударо баргардонад.

4.1.6. Барои пайваст ва истифодабарии Таҷҳизот дар толорҳои савдои Ташкилот ҷойи корие, ки бо қувваи барқии ~220В ва воситай алока (мувофиқи нақшай бо Бонк мувофиқшуда) ҷиҳозонида шудааст, мустақилона ташкил ва мушоиат намояд. Пайвастшавии Таҷҳизотро (дар вақтҳои зарурӣ) ба МНХ ё ба шабакаи локалии ҳисоббарории Ташкилот, дар асоси нақшай бо Бонк мувофиқшуда, таъмин намояд.

4.1.7. Шахсони масъулро барои хизматрасонии Дорандагон ва ба расмият даровардани амалиётҳои тавассути воситай электронии пардохтӣ гузаронидашаванд, баъди оғоҳии Бонк тибқи Дарҳост (Замимаи №5 ба Шартнома. Замимаи мазкур танҳо дар ҳолати пайдо шудани зарурияти гузаронидани омӯзиши имзо карда мешавад.) барои гузаронидани омӯзиш вобаста ба масъалаи бехатарии амалиёт, технологияи корӣ ва ба расмиятдарории Ҳучҷатҳои даҳдлор бо истифодаи воситай электронии пардохтӣ, таъин намояд.

4.1.8. Барои гузаронидани амалиётҳо тавассути Pos-терминал танҳо кормандонеро, ки тибқи талаботи дар банди 4.1.7. пешбинишуда, омӯзиши мувофиқ гузаштаанд, тибқи Санади гузаронидани омӯзиш, (Замимаи №6 ба Шартнома) роҳ дихад. Омӯзиш танҳо дар ҳолати амали хизматрасонии Pos-терминал гузаронида шуда Санади гузаронидани омӯзиш имзо карда мешавад. Дар ҳолати нааси QR-рамз гузаронидани омӯзиш зарурият надорад.

4.1.9. Дар назди Бонк барои аз ҷониби ҳайати кормандони худ вайрон кардани талаботҳои Шартномаи мазкур, замимаҳои он ва маводҳои даствурии Бонк дар вақти пардохт бо воситай электронии пардохтӣ ва ба расмиятдарории ҳучҷатҳо, пурра ҷавобгар мебошад.

4.1.10. Дар ҷойҳои намоён Часпонишҳои (стикер, наклейка) Бонк бо логотипи низомҳои пардохтӣ ва дигар маводҳо ва инчунин QR-рамзро дар назди ҳазина ва бо андозаи муқарраркардаи Бонк ҷойгир

намояд, ки ба мизочони Ташкилот оиди имконияти пардохти мол ва хизматрасонй бо истифода аз воситай электронии пардохтии Бонк, иттилоъ медиҳад.

4.1.11. Ҳамаи ҳуҷҷатҳое, ки бо амалиётҳои тавассути воситай электронии пардохтӣ гузаронидашуда (Ҳуҷҷатҳо оиди амалиётҳои гузаронидашуда, ҳисоботҳо, забонҳати мизочон оиди гирифтани мол/хизматрасонӣ) вобастаанд, на камтар аз 3 (Се) сол аз рӯзи гузаронидани амалиёт нигоҳ дорад ва на дертар аз 5 (Панҷ) рӯзи корӣ баъди пешниҳоди дарҳост, онҳоро ба намояндаи Бонк супорад.

4.1.12. Дар муҳлати амали Шартномаи мазкур, инчунин дар муддати 1 (як) сол аз рӯзи даст кашидан аз истифодаи хизматрасонии эқвайрингӣ ҳамаи маблағҳое, ки дар асоси даъвоҳои низомҳои пардохтии даҳлдор ва Эмитент барои амалиётҳои тавассути Корт дар Ташкилот гузаронидаанд ва минбаъд онҳо беэътибор дониста шуда, аз ҳисоби Бонк дошта шудаанд, ба Бонк пардохт намояд. Пардохтҳои муқарраршуда, тибқи талаботҳои Шартномаи мазкур аз ҷониби Ташкилот ба амал бароварда мешавад.

4.1.13. Оиди тағйир ёфтани нишонҳои (реквизитҳои) худ, Бонкро дар муҳлати 1 (як) рӯзи корӣ аз санаи ивазшавӣ ба таври ҳаттӣ ҳабардор намояд.

4.1.14. Дар ҳолати гайриимкон будани хизматрасонӣ ба Дорандагон бо сабабҳои техникӣ, зарурияти гузаронидани таъмини сервисии Таҷхизот, инчунин оиди ҳама намуди корношоямӣ, дуздӣ ё талафи Таҷхизот, Бонкро дар муддати 1 (як) рӯзи корӣ бо рақами телефонӣ ва/ё алоқаи факсималие, ки дар дастурҳои Бонк оиди кор бо таҷхизот дарҷ шудааст, ҳабардор намояд.

4.1.15. Гирифтани Кортро аз Доранда тибқи талаботи боби 6-и Тартибот ба роҳ монад.

4.1.16. Дар ҳолати тибқи қонунгузории Ҷумҳурии Тоҷикистон баргардонидани моли ҳаридашуда ба Ташкилот, Ташкилот ҳуқуқ дорад, ки баргардонидани пулҳои Дорандаро талаб кунад. Тараби баргардонидани пулҳо ба воситай электронии пардохтии (корт, бонки мобилии Эсхата Онлайн ва гайра) Доранда дар намуди супоришномаи пардохтӣ ба Бонк пешниҳод карда мешавад. Ичрои супоришномаи пардохтии Ташкилот бо тартиби муқаррарнамудаи санадҳои меъёрии ҳуқуқии БМТ ва шартномаи суратҳисоби бонкӣ амалӣ мегардад. Бонк барои саривакӯт пешниҳод накардани супоришномаи пардохтӣ барои баргардонидани пулҳои Доранда масъул намебошад.

4.1.17. Симкорти аз тарафи Бонк барои истифодаи таҷхизот додашударо ғайримақсаднок (симкортро аз таҷхизот ҷудо накунад, зангҳо ва паёмҳои содиротиро иҷро накунад), истифода набарад.

4.2. Ташкилот ҳуқуқ дорад:

4.2.1. Оид ба гузаронидани амалиётҳо бо воситай электронии пардохтӣ маслиҳату тавзеҳоти иловагӣ гирад ва таҷхизоту маводҳои заруриро бо ин мақсад истифода барад.

4.2.2. Дар муҳлати пешбинишудаи Тарофа пардохти маблағи амалиёти ҳариди мол (пардохти хизматрасонӣ), ки тавассути Корт аз Пос-терминалҳои дар Ташкилот ҷойгиркардашуда ва бо QR-рамз, гузаронида шудааст, талаб намояд.

4.2.3. Танҳо баъди огоҳии ҳаттии Бонк на дертар аз 1(як) рӯзи корӣ, хизматрасониро ба Доранда боздорад.

4.2.4. Аз таҷхизот (телефони мобилӣ) ва симкорти худ истифода намояд. (*дар ҷунин ҳолат замимаи №4 тартиб дода имзо карда намешавад.*)

4.3. Бонк уҳдадор аст:

4.3.1. Дар ҳудуди нуқтаҳои сервисии-савдои Ташкилот Таҷхизоти Бонкро бе ҳуқуқи соҳибмулӣ, бо барасмият даровардани Санадҳои даҳлдори қабулу супориши Таҷхизот (Замимаи №4 Шартнома) ҷойгир намояд ва бо мақсади дар оянда гузаштани тартиби Авторизатсиякунӣ онро дар муҳлати бо Тарафҳо муқарраршуда, дар Низоми пардохтӣ ба қайд гузорад.

4.3.2. Фармоишҳо оид ба пардохти ғайринақдӣ тавассути воситай электронии пардохтӣ ба ҳисоби Ташкилот аз Дорандагон қабул намояд ва интиқол кунад.

4.3.3. На дертар аз 7 (Ҳафт) рӯзи корӣ, аз санаи гирифтани Дарҳост оиди гузаронидани омӯзиши кормандони Ташкилот, омӯзиши ҳайати кормандони Ташкилотро гузаронад. Омӯзиш дар ҳудуди Ташкилот ё ҳудуди Бонк гузаронида мешавад. Ба итмомрасии омӯзиши ҳайати кормандони Ташкилот бо имзо шудани Санад оиди гузаронидани омӯзиш (Замимаи №6 ба Шартнома) аз ҷониби Тарафҳо ба расмият дароварда мешавад.

4.3.4. Дар муҳлати амали Шартнома таъмини сервисии Таҷхизотҳоеро, ки Бонк ҷойгир кардааст, гузаронад.

4.3.5. Агар Таҷхизот бо сабабҳои техникӣ аз кор баромада бошад ва он аз амали кормандони Ташкилот вобаста набошад, онро аз ҳисоби худ таъмир намояд.

4.3.6. Фармоиши мизоч оид ба пардохтҳои ғайринақдии мол/хизматрасониро ба ҳисоби электронии Ташкилот фавран амали карда, оиди ичро шудани фармоиш ва қабул шудани маблағ ба мизоч ва Ташкилот фавран тасдиқнома ирсол намояд.

4.4.Бонк ҳуқук дорад:

4.4.1.Бо мақсади назорати риоя шудани муқаррароти Шартномаи мазкур ва Замимаҳои он, аз ҷониби ҳайати кормандони Ташкилот, дар семоҳ як маротиба дар ҷойҳои ба фурӯш баровардани мол/хизматрасонии Ташкилот оид ба нигоҳдорӣ ва коршоямии таҷхизотҳо, нигоҳдории чекҳо (расидҳо) санчишҳо гузаронад.

4.4.2.Дар ҳолати мушоҳида шудани сатҳи баланди ғалатҳо ва/ё беътиборшавии амалиётҳои тавассути воситаи электронии пардохтӣ гузаронидашуда, омӯзиши такрории (иловагӣ) ҳайати кормандони Ташкилотро бо ба имзо расонидани Санад, гузаронад.

4.4.3. Аз пардохтҳое, ки ба Ташкилот дода мешавад мабалағи амалиётҳои тибқи банди 7.2. Шартнома беътибор донисташударо тарҳ қунад ва ё пардохт нақунад.

4.4.4. Дар ҳолати пайдо шудани шубҳаи асоснок оиди гузаронидани амалиётҳои қаллобӣ бо воситаи Пос-терминалҳо, ки Бонк дар Ташкилот ҷойгир намудааст ё бо воситаи QR-рамз, ки Бонк ба Ташкилот иҷозати истифода бурданро додааст, кори Пос-терминалҳо ва ё QR-рамзи Ташкилотро муваққатан қатъ намояд ва ҳисоббаробаркуниро аз рӯи амалиётҳо боздорад, бо шарти расман огоҳ намудани Ташкилот на дертар аз 1 (Як) рӯзи корӣ. Бонк танҳо баъди қабули маълумотнома оиди ошкоршудан ва бартараф кардани сабабҳои гузаронидани амалиётҳои қаллобӣ дар шакл ва мазмуне, ки талаботи Бонкро қонеъ мегардонад, Пос-терминал ва ё QR-рамзҳои дар боло овардашудаи Ташкилотро аз муҳосира озод мекунад ва ҳисоббаробаркуниҳоро аз рӯи амалиётҳои тавассути ҳамин воситаи электронии пардохтӣ гузаронидашуда, барқарор менамояд.

Агар муайян гардад, ки Ташкилот ба амалиётҳои қаллобӣ даст дорад, Бонк ҳуқук дорад, ки пешниҳоди хизматрасонии эквайрингиро бе пешакӣ огоҳ намудан, қатъ намояд.

4.4.5. Дар ҳолати аз тарафи Ташкилот расонидани зарар ба Бонк, Бонк аз ҳисоби Ташкилот тариқи беаксептӣ ҷуброни заرارро ситонад.

5.ТАРТИБИ ҲИСОББАРОБАРКУНИИ ТАРАФҲО

5.1.Бонк воситаҳои пулии тариқи воситаҳои электронии пардохтӣ ҷамъшударо ба суратҳисоби Ташкилот, ки дар Ариза-дарҳост зикр шудааст, бо пули миллӣ-сомонӣ дар асоси ҳуҷҷатҳои тибқи тартиботи муқарраршуда, мегузаронад.

5.2. Муҳлати гузаронидани маблағ ва андозаи ҳаққи хизматрасонии Бонк дар Тарофай амалқунандай Бонк, пешбинӣ шудааст.

5.3. Ҳаққи хизматрасонии Бонк дар вақти гузаронидани воситаҳои пулӣ ба Ташкилот аз маблағи пардохтшаванда, дошта мешавад.

5.4.Агар гардиши семоҳаи амалиётҳои тавассути Кортҳои пардохтӣ гузаронидашуда, дар Пос-терминалҳои Ташкилот аз 10000 (Даҳ ҳазор) сомонӣ зиёд набошад, Бонк метавонад Пос-терминалро бозпас гирад.

5.5. Бонк аз пардохтҳое, ки бояд ба Ташкилот гузаронад, маблағҳои зеринро тарҳ мекунад, ё ин ки ҷуброн наменамояд:

-маблағе, ки пештар аз ҷониби Бонк ба Ташкилот саҳван ҷуброн шудааст;

-маблағе, ки пештар аз ҷониби Бонк ба Ташкилот барои амалиётҳои аз Пос-терминал/QR-рамзи Ташкилот гузаронидашуда, ҷуброн карда шуда, нисбати онҳо аз ҷониби Эмитент тибқи тартиби НБП қонунан эътиroz оварда шудааст;

-фарқияти ба миён омадаи маблағ (аҳан ҷониби Эмитент баҳсшуда) байни маблағи аз суратҳисоби Дорандай kort барои амалиёти нодуруст гузаронидаи Ташкилот гирифташуда ва маблағе, ки баъди бекор кардани чунин амалиёт бо сабаби иваз шудани қурби асъори суратҳисоби кушодай Дорандай kort нисбат ба қурби доллари ИМА ба суратҳисоби Дорандай kort баргардонида шудааст. Ин маблағ аз ҷониби Бонк бо пули миллӣ-сомонӣ мувофиқи қурби муқарракардаи Бонки милли Тоҷикистон дар рӯзи ҳисоббаробаркунии Бонк бо Ташкилот, дошта мешавад.

5.5.1.Агар дар давоми як моҳи тақвимӣ маблағи умумии аз ҷониби Эмитент радшудаи амалиётҳои бо Пос-терминали Ташкилот гузаронидашуда аз 2,5% (дую аз даҳ панҷ фоиз) аз маблағи умумии амалиёт ва/ё 100 (сад) амалиёт ва/ё 1% (як фоиз) аз шумораи умумии амалиётҳо зиёд шавад, Ташкилот ба Бонк ҷаримаҳои бо ҳуҷҷат тасдиқшударо, ки нисбати Бонк аз ҷониби Низоми Байналмиллалии Пардохт пешниҳод шудааст, пардохт менамояд.

5.6. Гузаронидани ҳисоббаробаркуни Бонк бо Ташкилот тибқи ҳүччатҳои амалиётӣ вобаста ба амалиётҳои тавассути Корт гузаронидашуда, маъни аз тарафи Бонк эътироф карда шудани (гузаронида шудани) амалиётҳоро дар Ташкилот, надорад. Яъне Бонк метавонад, бо ташаббуси худ амалиётҳои Ташкилотро бо Корт қабул накунад ва амалиётҳои анҷомдодашударо мавриди баҳс қарор дихад.

6. ТАРТИБИ БОНУС (КЭШБЭК)

6.1. Тарафҳо метавонанд иқдоми (аксия) пешниҳоди бонус (кэшбэк)-ро ташкил намоянд. Дар ҷараёни иқдом (аксия) аз ҷониби Ташкилот ё Бонк ба Дорандагон (дорандай корти пардохтӣ, дорандай бонки мобилии “Эсхата Онлайн”) аз маблағи умумии ҳаққи мол/хизматрасонии тариқи воситаи электронии пардохтӣ пардохтшуда, бонус (кэшбэк) пешниҳод карда мешавад.

6.2. Оғоз ва итмоми иқдом (аксия), ҳаҷми пешниҳоди фоизи (кэшбэк), тарафи пешниҳодкунандай фоизи (кэшбэк) ва дигар шартҳо оид ба пешниҳоди бонус (кэшбэк) дар **замимаи №2**, ки қисми ҷудонашавандай шартномаи мазкур баҳисоб меравад, қайд карда шуда бо имзои Тарафҳо ба расмият дароварда мешавад.

6.3. Тарафҳо метавонанд оид ба иқдоми (аксия) пешниҳоди (кэшбэк) тариқи сомонаҳои расмии худ, ё Васоити аҳбори омма ё бо дигар роҳу усулҳо, эълонҳо нашр намоянд.

7. ҶАВОБГАРИИ ТАРАФҲО

7.1. Барои иҷро накардан ё иҷрои номатлуби уҳдадориҳои Шартномаи мазкур, Тарафҳо мутобиқи шартҳои Шартномаи мазкур ва қонунгузории амалкунандай Ҷумҳурии Тоҷикистон ҷавобгар мебошанд.

7.2. Дар ҳолати иҷро накардан ё иҷрои номатлуби уҳдадориҳои Шартномаи мазкур аз ҷониби як Тараф, тарафи ҷабрдиҳа ҳуқуқ дорад аз Тарафи айборд иҷрои уҳдадориҳои ба зиммааш вогузошта, инчунин ҷуброни зарари расонидашударо талаб намояд.

7.3. Зараре, ки ба Ташкилот аз ҷониби ҳайати кормандони Ташкилот дар натиҷаи риоя накардани Тартибот ва дастури Бонк оиди кор бо Таҷхизот расонида шудааст, бо айби худи Ташкилот ба вучудомада ҳисоб шуда, Бонк онро ҷуброн наменамояд. Ташкилот барои ҳаракатҳои ҳайати кормандони худ вобаста ба вайрон кардани муқаррароти Шартномаи мазкур ва/ё Замимаҳои он, ки сабаби иҷро накардан ва ё иҷрои номатлуби уҳдадориҳои Ташкилот мешаванд, ҷавобгар мебошад. Ташкилот зарареро, ки дар натиҷаи вайрон шудани Таҷхизот ба Бонк расонидааст, пурра мутобиқи Замимаи №4, ҷуброн менамояд.

7.4. Бонк барои саривақт нагузаронидани воситаҳои пулие, ки бояд ба Ташкилот гузаронад, дар ҳолатҳои зерин ҷавобгар намебошад:

- аз ҷониби Ташкилот саривақт пешниҳод нашудани Ҳүччатҳо/дафтарҳои электронӣ ба Бонк;
- ба Бонк саривақт ҳабар надодани Ташкилот оиди иваз шудани нишонаҳои (реквизитҳои) худ;
- аз ҷониби Ташкилот бо вайрон кардани шартҳои Шартномаи мазкур пешниҳод шудани Ҳүччатҳо/дафтарҳои электронӣ;
- Сифати пасти алоқаи мобилӣ (интернет).

7.5. Ташкилот барои ҳамаи амалиётҳое, ки Эмитент онҳоро амалиёти қаллобӣ эътироф кардааст (маблағи чунин амалиёт мумкин аст пардохт карда нашавад, ё аз пардохтҳои ояндаи Ташкилот тарҳ карда шавад, инчунин мумкин аст ба ин маблағ талаботи пардохтӣ ба Ташкилот пешниҳод карда шавад) ҷавобгари молиявӣ дорад, агар ин амалиётҳо аз ҷониби корманди (хазинаҳии) Ташкилот, ки тибқи банди 4.3.3. Шартномаи мазкур омӯзиш нагузаштааст, гузаронида шуда бошанд.

7.6. Дар ҳолати барҳамхӯрии яке аз Тарафҳо, уҳдадориҳо вобаста ба Шартномаи мазкур дар ҳаҷми пурра ба вориси ҳуқуқии Тарафи барҳамхӯрдашуда, мегузарад.

7.7. Тарафҳо уҳдадоранд, ки талаботҳои қонунгузории Ҷумҳурии Тоҷикистон мубориза бар зидди коррупсияро бе чунну ҷарои намояд. Тарафҳо огоҳ ҳастанд ва тасдиқ менамоянд, ки барои содир намудани кордорҳои коррупсиони ҷавобгариҳои ҷиноятӣ, маъмурӣ, гражданий ва интизомӣ вучуд дорад.

7.8. Ҳар як тарафи шартномаи мазкур кафолат ва тасдиқ менамояд, ки на худи тараф, на роҳбарият ва ё кормандон ва дигар шахсони масъули онҳо бо мақсади бастани шартнома ва амали он, маблағҳои пулиӣ, коғазҳои қиматнок, ягон намуди имтиёз ва ё дигар намуди молҳои арзишнок пешниҳод/талаб/ваъда надодаанд. Тарафҳо дар давоми амали шартномаи мазкур ва баъд аз он ҳам уҳдадоранд ҷораҳои заруриро барои содир нашудани кирдорҳои коррупсионӣ андешанд.

7.9. Дар ҳолати аз ҷониби яке аз Тараф вайроншудани талаботи дар боло қайдшуда Тарафи дигар ҳуқуқи яктарафа даст кашидан аз иҷрои уҳдадориҳо аз рӯи шартномаи мазкурро дорад.

8. ҲОЛАТҲОИ ГАЙРЧАШМДОШТ

8.1. Тарафҳо барои ичро накардан ва ё ичрои номатлуби уҳдадориҳои Шартномаи мазкур аз ҷавобгари озод мебошанд, агар ичро накардан (ичрои номатлуб) бо сабаби ҳолатҳои ғайричашишмдошт (форс-мажор), ки баъди бастани Шартномаи мазкур ба миён омаданд ва Тараф имконияти андешидани ҷораҳои пешгирикунандаро надошт, ки мақомоти ваколатдор ва ё мақомоти давлатӣ онро тасдиқ мекунад.

8.2. Ба ҳолатҳои ғайричашишмдошт дохил мешаванд: обхезӣ, сӯхтор, заминларза ва дигар ҳодисаҳои табии, инчунин ҷанг, амалиётҳои ҷангӣ, амал ва кирдорҳои мақомоти ҳокимиятӣ ва идоракунӣ, аз ҷумла Бонки миллии Тоҷикистон, қарорҳои мақомотҳои олии давлатӣ ва идоракунӣ, ҳамчунин дигар мақомоти давлатӣ, ки ичрои шартҳои Шартномаи мазкуро барои Тарафҳо имконнозӣ мегардонад.

8.3. Тарафҳо оиди ба миён омадани ҷунин ҳолатҳо як дигарро ба воситаи почта, қосид ё ҳабари факсимайлӣ дар муҳлати як рӯзи корӣ огоҳ намуда, мақсаднок будани идомаи амали Шартномаи мазкуро тасдиқ карда, санаи гузаронидани гуфтушунидҳо вобаста ба минбаъд ичро намудани уҳдадориҳои ба зимма гирифташударо таъин менамоянд.

8.4. Дар ҳолати мавҷуд набудани огоҳӣ ё саривақт ҳабар накардан, Тарафҳо аз ҳуқуқи истинод овардан ба ҳолатҳои дар болоовардашуда, ҳамчун асос барои аз ҷавобгари озод шудан, маҳрум мешаванд.

9. МАХФИЯТ

9.1. Тарафҳои Шартнома маҳфияти ҳамаи маълумотҳоро, донишу малакаи дар вақти ичрои шартҳои Шартномаи мазкур гирифташударо кафолат медиҳанд ва уҳдадор мешаванд, ки Таҷхизот, маълумот оиди Доранд, рақамҳои суратҳисоб ва амалиётҳои гузаронидашударо бо ҳаргуна мақсад истифода набаранд, ба ғайр аз мақсади асосӣ- гузаронидани амалиёт бо талаби Доранд. Маълумоти мазкур танҳо тибқи талаботи қонунгузории Ҷумҳурии Тоҷикистон мумкин аст, ба шахсони сеюм маълум гардад. Дар ин ҳолат, Ташкилот уҳдадор аст, саривақт Бонкро оиди дарҳости воридшуда барои гирифтани ҷунин маълумот ҳабар дихад ва маълумотро танҳо дар ҳаҷми муқарраршудаи санадҳои меъёрии даҳлдор ва ба шахсе, ки дар он нишон дода шудааст пешниҳод намояд, инчунин аз гирандаи ҷунин маълумот талаб намояд, ки онро ба шахсони дигар паҳн накунад.

9.2. Тарафҳои Шартнома уҳдадоранд ҳамаи маводҳоро нигоҳ доранд, аз ҷумла маълумоти шакли электронӣ, ки дар худ маълумот оиди Дорандагони корт, рақамҳои Корт, дорандагони бонки мобилии “Эсхата Онлайн”, рақамҳои телефон ё дигар амалиётҳои гузаронидашударо дорад, инчунин расидҳо оиди гузаронидан ва ё бекор кардани амалиёт, ё ин ки нусхай онро, дар ҷойҳои ҳифзшаванда ва танҳо ба кормандони руҳсатдошта дастрас, нигоҳ доранд ва пеш аз маҳф кардан, онҳоро ғайриқобили ҳондан қунанд.

9.3. Ташкилот уҳдадор аст, намояндагони Бонкро барои гузаронидани тафтиши Таҷхизот ва бинои Таҷхизот бо мақсади санчиши амнияти нигоҳдорӣ ва коркардӣ маълумоти воситаи электронии пардоҳтӣ, расидҳо аз амалиётҳои гузаронидашуда, роҳ дихад.

9.4. Тарафҳо уҳдадоранд, ки руҳсат ба маълумотҳо ва/ё дигар иттилоотҳо, ки барои ичроиши шартҳои Шартномаи мазкур заруранд, танҳо ба шахсони масъули Тарафҳо, ки бевосита бо ичроиши Шартномаи мазкур алокаманданд, диханд.

10. ТАРТИБИ ВОРИД НАМУДАНИ ТАҒӢИРУ ИЛОВАҲО

10.1. Шартномаи мазкур, замимаҳои шартнома ва Тарофа аз тарафи Бонк тарикӣ яктарафа тағӣир дода мешавад. Таҳрири нави Шартномаи мазкур, замимаҳои шартнома ва Тарофа дар сомонаи расмии Бонк www.eskhata.com на дертар аз 10 (даҳ) рӯз пеш аз мавриди амал қарор гирифтани ҷойгир карда мешавад. 10.2. Дар сурати норозигии Ташкилот бо тағӣиротҳои Шартномаи мазкур, замимаҳои шартнома ва Тарофа, Ташкилот ҳуқуқ дорад то ба қувваи амал даромадани тағӣиротҳои нав бо пешниҳоди ариза (дарҳост, мактуб) дар шакли озод ба Бонк оид ба даст қашидан аз хизматрасонӣ, муроҷиат намояд.

11. МУҲЛАТИ АМАЛИ ШАРТНОМА, ШАРТ ВА ТАРТИБИ ҚАТӢИ ХИЗМАТРАСОНӢ

11.1. Шартномаи мазкур аз санаи аксепт намудан аз тарафи Ташкилот ба қувваи амал медарояд. Муҳлати амали шартнома номаҳдуд аст.

11.2. Бонк хукуқ дорад аз пешниҳоди хизматрасонии эквайрингӣ ба Ташкилот бе шарҳи ягон сабаб даст кашад. Оид ба даст кашидан аз пешниҳоди хизматрасонӣ Бонк ба Ташкилот огоҳиномаро 10 рӯз пеш аз қатъ намудани хизматрасонӣ ирсол менамояд.

11.3. Ташкилот хукуқ дорад аз истифодаи хизматрасонии эквайрингӣ даст кашад ва оид ба даст кашидан истифодаи хизматрасонӣ Бонкро 10 (даҳ) рӯз пеш огоҳ намояд.

11.4. Тарафҳо огоҳиномаҳо ва дигар мукотиботро дар доираи Шартномаи мазкур дар шакли чопӣ ба воситаи қосид (куръер) ё хадамоти алоқа ва ё дар шакли электронӣ тариқи почтаи электронӣ, ки дар Ариза-дарҳост (Замимаи №1) зикр карда шудааст, ирсол менамоянд.

11.5. Дар ҳолати қатъ намудани хизматрасонӣ ва даст кашидан аз истифодаи он Тарафҳо бояд, дар муддати 1 (як) моҳ аз санаи қатъшавӣ ҳамаи ҳисоббаробаркуниҳоро пурра амалӣ намоянд. Ҳангоми мавҷуд будани даъвои НПБ оид ба пардоҳт накардани ҳучҷати пешниҳодшудаи Ташкилот аз ҷониби Эмитент, давраи ба танзим даровардани ҳисоббаробаркунӣ дар муҳлати муқарраршуда, маҳдуд карда намешавад.

11.6. Бонк инчунин хукуқ дорад бо ташабbusi худ дар ҳолатҳои зерин хизматрасониро қатъ кунад, агар:

-дар муҳлати 3 (се) моҳи аввали тақвими аз рӯзи ҷойгиркуни Таҷхизоти Бонк дар Ташкилот ягон амалиёт тавассути воситаи электронии пардоҳтӣ гузаронида нашудааст;

-гардиши семоҳаи амалиётҳои тавассути Корт гузаронидашуда, дар Пос-терминали Ташкилот аз 10 000 (Даҳ ҳазор) сомонӣ кам бошад;

-сатҳи амалиётҳои қаллобии муқарраркардаи НПБ дар Пос-терминалҳои Ташкилот зиёд шуда бошад.

- дар ҳолати аз тарафи Ташкилот истифода накардани (таъмин накардан бо пайвастшавӣ ба кувваи барқ, дар ҷои пинҳони нигоҳ доштан) Пос-терминал ё QR-рамз.

11.7. Ҳангоми аз хизматрасони даст кашидан Ташкилот уҳдадор аст, ки ба Бонк нусхаҳои ҳучҷатҳоро вобаста ба амалиётҳои тавассути Корт гузаронидашуда, барои 180 (Як саду ҳаштод) рӯзи кории оҳирон, аз санаи оҳирон амалиёти пардоҳти тавассути Корт гузаронидашуда, пешниҳод намояд.

11.8. Ҳангоми аз хизматрасони даст кашидан Ташкилот уҳдадор аст, ҳамаи Таҷхизотҳои ба истифодадодашуда, барномаи таъминӣ дар ҳолати коршоям ва ҳучҷатҳои техникиро дар муҳлати на дертар аз 5 (Панҷ) рӯзи корӣ, аз санаи қабули оғоҳии яке аз тарафҳо оиди қатъи хизматрасонӣ, ба Бонк баргардонад. Воқеяти баргардонидани Таҷхизот, бо ба имзо расии Санади қабулу супориши Таҷхизот (Замимаи №4 ба Шартнома) тасдиқ карда мешавад.

11.9. Аз пешниҳоди хизматрасонии эквайрингӣ даст кашидан/аз истифодаи хизматрасонӣ даст кашидан ин қатъ шудани амали Шартномаи мазкур ба ҳисоб меравад. Қатъи Шартномаи мазкур Тарафҳоро барои вайрон кардани уҳдадориҳои ба зимма дошта, аз ҷавобгарӣ озод намекунад.

12.ТАРТИБИ ҲАЛЛИ БАҲСҲО

12.1. Тарафҳо ба созиш омадаанд, ки ҳамаи баҳсҳои дар рафти ичрои Шартномаи мазкур ба миёномада тавассути музокирот ҳаллу фасл карда мешаванд.

12.2. Агар ихтилофи ба миёномада, тавассути музокирот ҳал карда нашавад, баҳси Тарафҳо дар асоси қонунгузории амалқунандай Ҷумҳурии Тоҷикистон ҳал карда мешавад.

12.3. Дар ҳолати аз ҷониби кормандони Бонк, саривақт ичро накардан, дағалона рафтор намудан ва дигар кирдорҳое, ки ба пастшавии сифати хизматрасонӣ ва поймолкуни хуқуқҳои Мизоч оварда мерасонад, Мизоч метавонад тариқи рақами **808** ва ё почтаи электронии shikoyat@eskhatat.tj ба Бонк муроҷиат намояд.

13.ШАРТҲОИ ДИГАР

13.1. Бонк фаъолияти худро тибқи қонунгузории Ҷумҳурии Тоҷикистон, санадҳои меъёрии Бонки миллии Тоҷикистон ва Тартиботи НПБ ба роҳ мемонад.

13.2. Ягон аз Тарафҳои Шартномаи мазкур хукуқ надорад, ки хукуқ ва уҳдадории худро, ки аз Шартномаи мазкур бармеоянд ба шахсони сеюм, ки Тарафи Шартномаи мазкур намебошад, бе иҷозати ҳаттии Тарафи дигари Шартнома, диҳад.

13.3. Тарафҳо созиш карданд, ки сарчашмаи ҳуқуқии танзимқунандай муносибатҳои Тарафҳо дар доираи Шартнома, Шартномаи мазкур бо Замимаҳояш, қонунгузории Ҷумҳурии Тоҷикистон ва санадҳои меъёрии ҳуқуқии Бонки миллии Тоҷикистон ба ҳисоб меравад.

13.4. Қабули санадҳои меъёрӣ, ки ичро баъзе шартҳои Шартномаро имконнозӣ мекунад, барои аз ҷониби Тарафҳо ичро карда шудани уҳдадориҳои боқимондаи шартҳои Шартнома, таъсир расонида наметавонад. Дар ҳолати ба миён омадани ихтилофи баъзе аз муқарраротҳои Шартнома ба

қонунгузории Ҷумхурии Тоҷикистон, Бонк ба бандҳои даҳлдори Шартнома, тағйири уловваҳои заруриро ворид мекунад.

13.5. Барои Ташкилотҳое, ки бо Бонк пеш аз амали Шартномаи мазкур Шартнома оиди ташкили ҳисоббаробаркуни ғайринақдӣ бо воситаҳои электронии пардохтии ҶСК «Бонки Эсхата» ё дигар намуди Шартномаи хизматрасонии эквайрингӣ бастаанду тибқи ин шартномаҳо Бонк хизматрасонии эквайрингиро амалӣ намуда истодааст, Шартномаи мазкур (офертаи оммавӣ) ҳамчун Тахрири нави **Шартномаҳои амалқунанда** ба шумор меравад, ба шарте, ки агар Ташкилот ба Бонк шакли муқарраршудаи ариза-дарҳостро (Замимаи №1/1) пешниҳод намояд.

13.6. Ба Шартномаи мазкур Замимаҳои зерин, ки қисми ҷудонашаванди Шартномаи мазкур мебошанд, дар ҳолати зарурият замима мегарданд:

Замимаи № 1: Ариза-дарҳост оид ба пайваст намудани POS-терминал/QR-рамз ва ҳамроҳ шудан ба Шартнома оиди ташкили ҳисоббаробаркуни ғайринақдӣ бо воситаҳои электронии пардохтии ҶСК “Бонки Эсхата” (Офертаи оммавӣ);

Замимаи №1/1: Ариза-дарҳост оид ба пайваст намудани POS-терминал/QR-рамз ва ҳамроҳ шудан ба Шартнома оиди ташкили ҳисоббаробаркуни ғайринақдӣ бо воситаҳои электронии пардохтии ҶСК “Бонки Эсхата” (Офертаи оммавӣ) барои мизочони амалқунанда.

Замимаи № 2: Пешниҳоди бонус (кэшбэк);

Замимаи № 3: Тартиби кор бо Кортҳои пардохти байналмиллалӣ;

Замимаи № 4: Санади қабулу супориши Тачҳизот;

Замимаи № 5: Дарҳост оиди гузаронидани омӯзиш;

Замимаи № 6: Санади гузаронидани омӯзиш.

Бо бастани Шартномаи мазкур Тарафҳо тасдиқ менамоянд, ки бо шартҳои шартномаи мазкур ва замимаҳои он шинос шуданд, ягон хел эрод ва иловагӣ надоранд. Замимаҳои Шартномаи мазкур танҳо дар ҳолати зарурият чоп ва имзо карда мешавад.

14. НИШОНӢ ВА МУШАҲАССОТИ ТАРАФҲО

14.1. БОНК

Ҷамъияти саҳомии кӯшодаи «Бонки Эсхата»

Иҷозатномаи Бонки миллии Тоҷикистон барои иҷрои амалиётҳои бонкӣ аз 20-уми майи соли 2010. Муҳлати амали иҷозатнома - бемуҳлат.

Суроға: 735700, Ҷумҳурии Тоҷикистон, ш. Хӯҷанд, кӯчаи Гагарин 135

Хадамоти маълумотӣ (Маркази тамос): +992 44 6000600, рақами кӯтоҳи **808**

Суратҳисоби муросилотӣ: 20402972457071

РЯМ: 5110001371

РМА: 510004229

БИК: 350501707

СВИФТ: EJSATJ22

Email: info2@eskata.tj

14.2. ТАШКИЛОТ

Нишони ва мушаҳҳасоти ташкилот дар Ариза-дарҳост зикр карда шудааст.